

Шлях Моладзі

...„Падымайся з нізін, сакаліна сям'я,
Над крыжамі бацькоў, над курганамі!
Занімай, Беларусь маладая мая,
Свой пачэсны пасад між славянамі.“

ЯНКА КУПАЛА.



ВІЛЬНЯ, 1932 г.

Беларуская Друкарня ім. Францішка Скарыны — Вільня, Завальная вул. № 6

З Ь М Е С Т № 5.

1. „Працуй пільня — і тут Вільня!“; 2. Крыху з нашай гісторыі — В. Г.; 3. З Падарожы па Палесьсі — Фр. Цяцерскі; 4. Ab kulturnych formach žyćcia — V. S.; 5. Bielaruskija cymbały — V. A. 6. Сьмерць Іванкі — Я. Вількоўскі; 7. Jak być zdarovym — stud. med. J. M.; 8. Хроніка.

БІЕЛАРУСКАЯ АБЕЦЕДА.

Беларуская абэцэда.

А, а — А, а.	І, і — І, і.	Ѕ, ѕ — Ѕ, ѕ
В, в — В, в.	Ј, ј — Ы, ы.	Ѓ, ѓ — ЃЬ, ѓь.
С, с — Ц, ц.	К, к — К, к	Ѕ, ѕ — Ш, ш.
Ѓ, ѓ — ЃЬ, ѓь.	Л, л — ЛЬ, ль.	Т, т — Т, т.
Ї, ї — Ч, ч.	Љ, љ — Л, л.	У, у — У, у.
Д, д — Д, д.	М, м — М, м.	Ў, ў — Ў, ў.
Е, е — Э, э.	Н, н — Н, н.	В, в — В, в.
Ф, ф — Ф, ф.	Њ, њ — ЊЬ, њь.	У, у — Ы, ы.
Г, г — Г, г.	О, о — О, о.	З, з — З, з.
Н, н — Г, г.	Р, р — П, п.	Џ, џ — Ж, ж.
Ch, ch — Х, х.	R, r — Р, р.	Џ, џ — ЗЬ, зь.

„Шлях Моладзі“

МЕСЯЧНАЯ ЧАСОПІСЬ БЕЛАРУСКОЙ МОЛАДЗІ.

Цана асобнага нумару 30 гр.

Падпіска на 3 месяцы 50 гр.

„ на паўгода 1 зл.

„ на год 2 зл.

Заграніцу ўдвая даражэй.

Цана абвестак паводле ўмовы.

Адрэс Рэдакцыі: Вільня, Завальная № 6 — 10. (Wilno, Zawalna 6 — 10).

Рэдакцыя адчынена ад гадз. 9 да 3-й папаўдні.

Шлях Моладзі

МЕСЯЧНАЯ ЧАСОПІСЬ БЕЛАРУСКАЙ МОЛАДЗІ

Год IV.

Вільня, Травень 1932 г.

№ 5 (40)

„Працуй пільня—і тут Вільня!“

(Беларуская народная прыказка).

Ёсьць нешта падсвядомае ў людзкой, асабліва — ма-
ладой душы, што вечна пхае яе „наперад“. Прынамся гэтак
здаецца і тут, між іншым, шукаюць людзі прычыны поступу.
Але мыляўся-б той, хто думаў-бы, што гэта падсвядомае
нічым нерэгуляванае імкненьне само праз сябе заўсёды
даводзіць да пажаданай мэты. Спялягацца на гэта азначала-б
тое самае, што пускацца на бурныя воды ў лодцы бяз руля
і вясла: можна гэтак ехаць ня туды, куды трэба, а туды, куды
цячэ вада. А значыць, гэтак „далёка не заедзеш“.

З другога ўзноў боку, перадусім на вёсцы нашай, быў
і ёсьць нахіл „дастацца ў места“, або прынамся бязмысна
ўва ўсім гэта места малпаваць. Гэты нахіл асабліва сягоньня
відавочны, калі вёску душыць малазямельле і безработьце.
Моладзь ня раз кідае сягоньня хату і навосьлеп ідзе ў ме-
ста; а не знашоўшы тут сабе адпаведнага заняцця, гібее,
часта назаўсёды. Калі прыняць пад увагу, што на гэткі
крок кідаецца моладзь усё-ж спрытнейшая, а прынамся
больш старанная, дык незалежна ад таго, ці яна ў месцы
неяк устроіцца, ці не, для вёскі з гэтага ўсёроўна страта:
у ёй, пры такім разуменьні справы, усёроўна астаецца
толькі той, хто каб і хацеў вёску пакінуць, дык або гэтага
зробіць ніяк ня можа, або... баіцца ці ня ўмее. Міла ці ня-
міла каму, але гэта надта падобна да праўды і сягоньня
лічаныя толькі адзінкі сядзяць на вёсцы „па сваёй волі“:
рэшта сядзіць тут быццам на вагзале і гатова ўцячы „ў сьвет“
кожнай хвіліны.

Выглядае, што на вёсцы няма „гаспадароў“, а сядзяць
тут быццам бяздомныя „арандатары“ на тое толькі, каб
з гэтай вёскі браць усё, што толькі дасца і за гэта нічога
ёй не даваць. А як няма ладу ў бяспрыглядна арандаванай
гаспадарцы, так няма і быць ня можа ладу на вёсцы датуль,
пакуль у ёй няма „гаспадароў“, а тыя, што ёсьць—кожны
глядзіць на яе, як на катаргу для сябе, а не як на мейсца,
дзе жыцьцё можа быць сусём „людзкім“ і магчымым. Трэба
толькі на гэту вёску зьвярнуць хоць частку тае ўвагі, якой
карысталася і сягоньня карыстаецца места.

Перш чым ставіць вёсцы свае дамаганні, яе трэба разумець. Вёска ніколі ня будзе месам, але і месам ня ў сілах даць таго, што можа даць вёска. У гэтай плошчы і трэба шукаць развязкі.

Сягоньня агульным ёсць кліч па культуры, але культура гэта разумеецца выключна такой, якой яе стварыла места. А для вёскі трэба культуры вясковай. На гэта патрэбны перадусім людзі, якія-б з пераканання сталіся сапраўднымі „грамадзянамі вёскі“ і асеўшы на ёй, думалі перадусім аб дастасаванні вымагаў сапраўднай культуры да шэрай вясковай штодзеннасці. Пэўна-ж, што на гэта ня кожны здольны, а і найздальнейшы — сам у адзіночку цудаў зрабіць не патрапіць. Але добрая воля ломіць скалы.

Заграніца, якая даўно выперадзіла нас у разбудове местаў і фабрык, дзесяць гадоў ужо з лішкам як агледзілася, што пайшла ў гэтым кірунку за далёка. Сягоньня па Зах. Эўропе ідзе кліч: „назад у вёску!“ А каб вёску зрабіць больш магчымай у сэнсе жыццёвых выгодаў, пазакладаліся там асобныя таварыствы, якія радзяцца з сабой на міжнародных з'ездах.

Калі гэтак робіць заграніца, не баючыся нават варочацца назад, дык тым-больш і тым-сильней трэба па гэтай лініі йсці нам, каторыя на гэтым шляху ня маем нічога страціць, але шмат зыскаць, і маральна і матэрыяльна.

Старшаму пакаленьню цяжэй гэтыя праўды можа разумець. З тым большым запалам мусіла-б за гэту справу ўзяцца моладзь і прыняцца за працу ў імя клічу: „вёска для вёскі!“

Конкрэтная праца ў гэтым кірунку магла-б мець выгляд хоць-бы гэтакі:

1. Чытаньне кніжак і газэт, у якіх разбіраюцца справы вёскі і ладжаньне дыскусіяў (абмена думак) у гэтай-жа справе;

2. Дбаньне аб добры, выгляд вёскі: саджаньне дрэў, рабленьне клёмбаў і саджаньне кветак у гародчыках каля хаты, стараннае ўтрымоўваньне платоў (парканаў), сьцежак, кладак, дарог і г. д.;

3. Дбаньне аб добры выгляд і стараннае, прадусім чыстае ўтрыманьне хаты і каля хаты: мыць вокны, замятаць панадворкі і ўсё каля хаты;

4. Падтрымоўваньне, дзе ўжо ёсць, і заводзіць, дзе дагэтуль няма, звычай, ўжываньня нашых, на цэлы сьвет слаўных самадзелаў: падтрымаем гэтым свае цэнныя асаблівасьці, дамо заробтак і кавалак хлеба сваім людзям і ня будзем дарма траціцца на бязвартасную „крамную“ тандэту...

Усё гэта і шмат чаго іншага не каштуе найчасей і ламанага граша. Хапае самай толькі добрай волі і зразуменьня, што працай і руплівасьцю можна таксама шмат чаго дасягнуць, а перадусім упрыемніць сабе самому побыт — працу і на нашай беларускай вёсцы. А як гэта станеца,

часьцей і гусьцей знойдуцца на нашай вёсцы людзі, якія далей павядуць яе да ўсебаковага вызвалення.

Як бачым, хочучы працаваць, можна быць здаволеным з гэтае працы і на вёсцы. Трэба толькі душу сваю да гэтае вёскі больш чым дагэтуль прыкланіць. Вынікі добрыя можа ня будуць скорыя, але затое — пэўныя.

Моладзь, да працы ў першую лінію!

Крыху з нашай гісторыі.

Вітаўт — вялікім князем.

Пасьля уніі з Польшчай галоўнай апорай для Ягайлы быў у Вялікім княстве Літ.-Беларускім тупы і слабавольны Скіргайла. Калі Скіргайла выехаў у адабраны ад брата Андрэя Полацка, каб там наладзіць паслушную для сябе ўладу, Вітаўт забраў многіх князёў і баяр і пачаў перад імі скаргі і наракаць на новыя парадкі, прадстаўляючы ведамыя факты аб бяспраўным палажэньні, якое стварылася пасля Крэўскай уніі для князёў, баярства і наагул усяго Вялікага княства, каторым заўладалі чужынцы. Князі і баяры аднясьліся да гэтых слоў Вітаўта з вялікай спагаднасьцяй і тут-жа, на гэтым самым сабраньні, было паста-ноўлена заўладаць Вільняй.

Гэтак пачалося новае змаганьне ў В. К. Літ.-Беларускім; у гэтым змаганьні прынялі ўдзел, так як і даўней, нямецкія крыжаносцы.

Вітаўт, выступаючы проціў Скіргайла і Ягайла, знайшоў падтрыманьне ва ўсіх пластох насельніцтва нашага краю, бо пачаў змаганьне з клічам адбудовы поўнай незалежнасьці В. Княства. Ягонае войска ўсюды: на Літве, Жмудзі і Беларусі знаходзіла для сябе падтрыманьне, насельніцтва ахвотна ішло ў Вітаўтава войска, падвазіла для яго ўдзельны рознага правіянту, як мукі, мяса, корму для коней і г. д. Ягайла, каб ратаваць унію і сваю ўладу, увёў у гра-ніцы В. Княства польскае войска і разставіў гарнізоны бадай па ўсіх гарадах В. Княства. Але жыхары, злучаючыся з войскам Вітаўта, напавалі на гэтыя гарнізоны і нішчылі іх. Тагды Ягайла пабачыў, што з дружным адпорам усяго насельніцтва змагацца няма як і пайшоў на ўступкі.

Але хітры і асьцярожны Ягайла папробаваў спачатку аддзяліць справу Вітаўта ад справы агульнай і хацеў перацягнуць на свой бок насельніцтва а перадусім князёў і баяр. Ён адсунуў ад улады Скіргайлу а назначыў Вялікім Князем брата Вітаўтавага — Вігунта (Александра), але Вігунт скоро памёр, так што трэба было лічыцца ізноў з Вітаўтам, тым больш, што яго паддзяержывалі іншыя князі і баяры.

Ягайла парадзіўшыся з Скіргайлам, рашыў пагадзіцца з Вітаўтам і назначыць яго вялікім князем. Згода паміж Вітаўтам і Ягайлам наступіла на зьездзе ў Востраве 1392 году; на гэтым зьездзе была прысутнай так-жа каралева Ядвіга, як прадстаўніца інтарэсаў польскай кароны.

Паводле ўмовы ў Востраве Ягайла аддаў Вітаўту Троцкае княства (бацькаўшына Вітаўтава па Кейстуце) а так-жа яшчэ некалькі меншых княстваў. Але галоўнае ў гэтай умове было тое, што Вітаўт быў прызнаны як поўнапраўны ўладар Вялікага княства па канец свайго жыцця. Вітаўт з свайго боку забавязваўся стаяць пры кароне і землях каралеўства польскага, у гэтай справе выдаў нават каралеве Ядвізе адумысловы дакумант, апрача гэтага было пастаноўлена, што па сьмерці Вітаўта ўсе ягоныя землі пярэйдуць пад уладу польскага караля.

З гэтага відаць, што ўмова з 1392 году ўнесла у Крэўскую унію некаторыя зьмены на карысьць В. К. Літ.-Беларускага. Цяпер В. Княства, астаючыся ў лучнасьці з Польшчай, здабыло для сябе пэўную аўтаномію, прынамсі пакуль будзе жыць Вітаўт, і пачало змагацца пад кіраўніцтвам Вітаўта за поўную незалежнасьць ад Польшчы, так як было перад Крэўскай уніяй. У гэтым змаганьні вялікую ролю адыгралі побач з Вітаўтам меншыя князі і баяры, каторыя паказалі сваё значэньне і сілу ў Літ.-Беларускай дзяржаве.

Вітаўт, атрымаўшы вялікакнязеўскі пасада, спачатку дзяржаўся дагавору з 1392 г. і ва ўсіх важнейшых справах пытаўся згоды Ягайлы. І так: Вітаўт са згоды Ягайлы аддабраў землі ад тых князёў, якія не хацелі прызнаваць яго за вялікага князя (Карыбут, Сьвідрыгайла, Уладзімір і інш.). Ягайла часта прыяжджаў у Вільню і тут разам з Вітаўтам выдаваў розныя распараджэньні адносна В. Княства — так што здавалася згода паміж Вітаўтам і Ягайлам была поўная. Але гэта толькі здавалася. Вітаўт меў свае пляны і гэтыя пляны ён праводзіў з жалезнай консэквэнцыяй. Адсутнуўшы пры помачы і згодзе Ягайлы непакорных князёў і стаўшы поўным гаспадаром у В. Княстве, Вітаўт пачаў паступаць не як вассал (залежнік) Польшчы, а як самастойны ўладар. І ня дзіва, цяпер за Вітаўтам стаялі ўсе літоўска беларускія баяры і ўсе княствы, каторыя не хацелі ісьці ў падданства Польшчы. У 1398 годзе, у бытнасьць Ягайлы ў Вільні, у Польшчы пранёсься нават слых, што Ягайла хоча зусім зраўняць з сабою Вітаўта і даць яму тытул караля...

Польскія паны, якія хацелі ўсякім спосабам паказаць залежнасьць В. Княства ад Польшчы, навучылі Ядвігу, кабы яна зажадала ад В. Княства дані, разумеючы добра, што аплата дані ёсьць адзнакай залежнасьці... Гэта жаданьне Ядвігі так абурыла Вітаўта, што ён склікаў князёў і баяр

і спытаўся ў іх, ці яны хочуць быць даньнікамі Польшчы? Пры гэтым прачытаў пісьмо Ядвігі. Пасьля прачытаньня гэтага пісьма на сабраньні паўстала цэлая бура, баяры ў адзін голас заявілі, што яны нічыімі даньнікамі ня былі і ня будуць...

Тагды Вітаўт стаў прыгатаўляцца да змаганьня з Польшчай. Каб мець саюзніка, ён заключыў умову з крыжаносцамі і нават абяцаўся ўступіць ім часьць сваіх зямель. Гэтая ўмова была пацьверджана на зьездзе Вітаўта з магістрам крыжацкага ордэну ў 1398 г. На гэтым зьездзе было шмат літоўскіх, беларускіх баяр. Калі скончыліся перагаворы, магістр ордэну запрасіў усіх на банкет. На банкете здарыўся выпадак, які хоць сам па сабе ня меў ніякага значэньня, аднак вельмі добра ілюстравалі тагачасныя настроі і імкненьні літоўска-беларускага баярства: гэтае баярства ў часе банкету агаласіла Вітаўта каралём. З гэтага факту, які ня меў рэальнага значэньня і перайшоў у гісторыі як бяседнае пажаданьне, выражанае за сталом, відаць было, што унія з Польшчай ня мела ґрунту ў В. Княстве. Тагачаснае грамадзянства імкнулася да сарваньня тых сувязяў з Польшчай, якія накінуў яму Ягайла і намагалася вярнуць В. Княству поўную незалежнасьць і самастойнасьць. Па гэтай лініі ішоў і Вітаўт.

Аднак у той час да яўнай барацьбы паміж Польшчай і Літвой не дайшло: Ягайла не адважыўся пачынаць рашучых крокаў адносна Вітаўта. Чаму? Розна на гэтае пытаньне адказваюць гісторыкі: адны цьвердзяць, што Ягайла ня ведаў, на што рашыцца і чакаў, што час пакажа; іншыя ізноў бачаць у гэтым абдуманую палітыку Ягайлы, які высцерагаўся, як мог, разрыву Польшчы з Літвой. Урэшце ў 1399 памёрла Ядвіга, так што Ягайла баяўся разам з сьмерцай жонкі страціць і карону польскую, ізноў Вітаўт пасьля вялікай няўдачы ў вайне з татарамі (пры рацэ Ворскле татары ўшчэнт разьбілі войска Вітаўта і сам Вітаўт ледзь жывы ўцёк з горсткай баярства), аслаблены ня мог і думаць аб аружным змаганьні з Польшчай. Затым як Ягайла так Вітаўт ідуць на ўзаемныя ўступкі і заключаюць рад дагавораў, найважнейшы з якіх быў дагавор ў Горадле (над Бугам) у 1413 годзе.

У гэтым дагаворы ўжо няма гутаркі аб тым, што па сьмерці Вітаўта В. Княства пераходзіць пад звычайную ўладу польскіх каралёў (як гэта было ў дагаворы з 1392 г.), але наадварот гаворыцца аб тым, што па сьмерці Вітаўта баяры (*barones et nobiles*) будуць магчы выбраць для сябе В. князя са згоды караля польскага. З другога боку і Польшча забавязалася не выбіраць па сьмерці Ягайлы на польскі трон нікога бяз ведама і рады Літвы.

Гэтакім парадкам унія з 1385-6., якая прадугледжвала

поўнае злучэнне Літвы з Польшчай (інкорпарацыю), ня была праведзена ў жыццё. Ужо паводле дагавору з 1392 году Польшч прызнала Вітаўта Вялікім князем па канец яго жыцця, а паводле Горадлянскага дагавору нават па смерці Вітаўта Літ.-Бел. дзяржава мае права выбраць аддзельнага князя, які будзе знаходзіцца пад зверхняй уладай (сувэрэннасьцяй) польскага караля.

І так з усей уніі 1385-6 году асталася толькі сувэрэннасьць польскага караля над В. княствам. Аднак гэта сувэрэннасьць мела таксама аграмаднае значэнне: яна азначала залежнасьць В. Княства ад польскага караля і гэта залежнасьць (з-пад якое ня змог выбіцца Вітаўт) прывяла з часам да рэальнай уніі ў Любліне (1569 г.). В Г.

3 падарожы па Палесьсі.

У вёсцы С. Маёнтак С.; наступны пункт.

Заходжу ў старэнькую, нізенькую хатку, з двума вакнамі. Сени адчыненыя, але ў хату нельга было зайсьці, бо дзьверы зашчэплены, — значыцца няма нікога ў хаце. Прайду праз вёску, думаю сабе, можа спаткаю каго, то папрашуся на кватэру. Прайшоў праз усю вёску і не спаткаў ані жывой душы; рабілася ўражаньне, што вёска гэта зусім бязлюдная.

Заходзіў у некалькі хатаў, але нікога там не знаходзіў: хаты не замкнёныя, а людзей няма; дзівіўся я вельмі: што гэта мае значыць? Ці гэтыя Паляшукі спалохаліся мяне і ўсе пахаваліся дзесь у падпечкі, ці нешта іншае з імі ёсьць — для мяне незразумелае? Зайшоўшы ў хату, выносіш уражаньне, што людзі тут жывуць, але дзе яны? Усё адкрыта, нічога не замкнёна; ложка прыкрытыя дзяругамі, стаіць дзеравяная качарга каля печы, прымітыўныя лавы каля сьцен, на покуцьці стол, на якім засохшую поліўку плятнёй асеўшы выгрызаюць галодныя мухі; на вокнах яны тако-ж „спацыруюць“ масава, а хоць-бы ў гэтую хвіліну ня бачыў іх, то па пэўных сьлядох пераканаўся-б, што іх там шмат было.

У куце пад сталяваньнем вісіць адзін або некалькі закапцелых абразоў. Падлога прадстаўляе плястычны стол, на якім паказаны хвалісты краявід Паўночнай Беларусі (прыкл. топографія Браслаўскага павету). — І вось гэта поўная ўнутраная дэкарацыя паляшускай хаты. Разумеецца, — усіх пад адну хварбу нельга падводзіць.

Думаў я сабе, калі няма нікога ў вёсцы, то я сам загаспадарую ў першай лепшай хаце, але зноў такі, калі няма тут людзей, то няма патрэбы мне аставацца; трэба йсьці шукаць іншае вёскі, вёскі з людзьмі.

Ідучы назад праз вёску — ўгледзіў я ў солтысавым вакне людзкі твар. Аж палягчэла на душы: нарэшце ўгледзіў чалавека. Я хуценька пад вакно і ў гэтую хвіліну ўбачыў, як жанчына з дзіцём хавалася за печ. Я давай барабانیць у шыбу і прасіць яе, каб падышла да вакна і дала мне інфармацыі. Неахвотна яна выходзіла з-за печы і ня збліжаючыся да вакна спытала палахлівым тонам: „Шо панычу трэба?“.

Пытаю яе, дзе солтыс? — што ён мне вельмі патрэбны. На гэта яна мне адказала: „На хуторі — у болоці, панычыку, вон прыйдэ вэчаром“. Але мне так есьці хацелася, што я не пастыдаўся прасіць малака ў беднай паляшучкі, але яна катэгорычна адмовіла, тлумачучы тым, што каровы „на хуторі за 8 вёрст од сэла“, а ранішняга малака няма, пры гэтым дадала: „ідзіце панычыку ў двор за сэлом, а там жывуць добрыя паны, воні вас накормяць.“ Відаць было з усяго, што гэтая Паляшучка хоча мяне як найхутчэй пазбыцца, дык нічога мне не аставалася, як пайсьці ў двор.

Гэтая мая першая пэртрактацыя з Паляшучкай — гаспадыняй у ейных собскіх „апартамэнтах“ засталася глыбока ў памяці. Гэтая жанчына магла мець гадоў 22, выглядала на шмат старэйшую, бо яе штодзенная, брудная, самадзельная вопратка і цяжкое, прыгнечанае жыццё матэрыяльнае рабіла яе старой. Чырвоная вышыўка на рукавах і грудзях злівалася з „белым“ колерам усяе кашулі і паласястай спадніцы ў адзін нейкі нявыразны шэры колер. Пад гэты агульны дэсэнь падходзіла цэра ейнага твару, а вырозьнівалася з усяго гэтага толькі даволі белае цела грудзей. Бачыць гэта можна было таму, што яна відаць карміла дзіцё, а як пасья аказалася, ува ўсіх Паляшучак — жанчын, а нават дзяўчат, гэтае несьвядома-нявіннае „дэкольтэ“ можна заўсёды бачыць у гарачы летні час. Трэба пры гэтым адзначыць, што сьвяточная вопратка, а перадаўсім дзявочая, гэтым-жа „дэкольтэ“ ня грэшыць.

Хоць не хацелася мне, але прышлося пазнаёміцца і палескімі панамі. Паны, як паны, усюды яны роўныя, але палескія розьняцца можа ад іншых тым, што любяць Палесьсе, за выняткам Паляшукоў. Часам і на Палесьсі спатыкаюцца паны „добрага сэрца“, якія любяць сваіх Паляшукоў, як бедны жыд-рызіннік свайго каня. Але паноў з гэтакімі сэнтымэнтамі ня шмат можна спаткаць. А пры гэтым трэба зазначыць, што на Палесьсі пераважна панскія абшары і то абшары, якіх у нас трудна ужо спаткаць. Прыкл. такі граф Плятэр мае аграмадныя маёнткі у Столінскім павеце, у мястэчку Дубровіцы ёсьць прыгожы касьцёл ягонай „фундацыі“, пры якім месцяцца фамілійныя грабы. Калі памёр Плятэр, то вязьлі яго цэла з м. Бяльмонты пав. Браслаўскага аж у м. Дубровіцы на Палесьсе.

Але вярнуся яшчэ да тых паноў, да якіх ськіравала мяне солтысава жонка. Двор гэты быў зараз-жа за вёскай. Месца тут вельмі прыгожае: парк, ставы, сад, толькі „палацы“ панура пазіралі; відаць сумавалі за мінулымі шчаслівымі часамі. Відаць, што тут некалісь быў куточак палескага „раю“, але цяпер чамусьці роскаш і вонкавая прыгожасьць, што калісь цешыла панскае вока, зарасьлі мохам і траваю. Відаць, што палеская прырода ня любіць ня свайскага арыгінальнага выгляду на сваім целе і яна хутка пачала надаваць свой натуральны выгляд палескі і гэтаму палацу.

Калі збліжаўся я да „палацу“, то рэч зразумелая, перадусім сустрэла мяне рознай масьці і „калібру“ стада сабак. Гэта ёсьць рыска старашляхоцкіх традыцыяў. (Хоць сам есьці ня мае, але сабак трымае). На ганку сустрэлі мяне з здзіўленьнем: сівалобая таўстая паня, 35-цілетняя худая „паненка“ і прыгожая смуклая блёндыначка, гадоў 18-ці, гімназістка. Каб хутчэй заспакоіць іхнюю цікаўнасьць, у кароткіх словах сказаў, хто я і чаго прыехаў у гэту глуш. Прывіталі яны мяне дужа ветліва і запрасілі ў пакоі. У салёне можна было зорыентавацца, што тут жывуць старасьвецкія пань. На сьценах віселі старыя партрэты продкаў, пара старынных стрэльбаў і паляўнічы рог.

У той час, калі мяне „забаўлялі“ старая паня і гімназістка — Анка, старшая паненка завіхалася ў кухні з кухаркай Палашкай-паляшучкай, яны гатовілі для мяне падабедак. І гэта было так хутка, што старая паня за гэты час прайграла на старым разьбітым фартэпіяне толькі пару старапольскіх „полёнэзаў“. Рэч зразумелая, што „полёнэзы“ мала мяне цікавілі, найбольш і перадусім у гэтых абставінах цікавіла мяне Анка. Яна была дужа мілая, прыемная, скромная і наіўная. З вочаў яе сьвяціўся нейкі дзіўны агонь, які пранікаў у маю душу і трывожыў мяне. Яна нясьмела і дэлікатна выпытывала ў мяне, чаму я з шумнага гораду прыехаў у глухое Палесье шукаць прыемнасьці. Ці я сапраўды вялікі любіцель гэтага краю і гэтых цёмных людзей! А таксама запытала, на каторым я курсе ўнівэрсытэту. Калі я адказаў, то яна спусьціўшы галоўку ціхім голасам прамовіла: „якая вялікая розьніца між намі“. Падумаў я тады, — большая розьніца між Галіцыяй і Беларусяй, або між Ганкай і Ганулькай. І шкада, чаму яна не Ганулька...

Прарвала нашу гутарку Палашка, якая прынесла яешню. Палашка выглядала ў праўдзівым, поўным строю паляшучкім — сьвяточным. Відаць гаспадыня хацела задэманстраваць перадамною сымпатыю і пашану да мясцовых звычаяў і вопраткі; яна вычула, што мне, як этнографу, гэта мусіць падабацца.

Праз пару гадзін прышлі два мужчыны: адзін у веку

каля 65 гадоў, тып не палескага пана, — гэта быў бацька Анкі, галічанін з-пад Карпацця: ён сюды прыехаў да знаёмых на летні час на паляванне. Другі мужчына, гандляр паляшукі, гадоў 30, рыжаваты. Абодва яны былі на паляванні. Зараз-жа быў абед у поўным значэнні гэтага слова. Усе прысутныя былі задаволены з маею дзіўнай візыты. Закідывалі мяне рознага роду пытаннямі, але я неахвотна і коратка адказываў, бо страшэнна хацеў спаць.

На наступны дзень была нядзеля. На раніцы пачаў званіць убогі ў гукі звон, значыцца будзе набажэнства ў царкве.

Пастанавіў я схадзіць у царкву, каб паглядзець на паляшукоў. Анка запрапанавала свае ўслугі йсьці разам у царкву. — Царква старэнькая, пахілая, убогая навонкі і ўнутры. На цёмінтары некалькі папоўскіх і іхных жонак магілак. Крыжы на гэтых магілках мохам зялёным паросшыя, на якіх прывязаны хвартушкі (аб хвартушкох на крыжох скажу пазьней). У царкве каля царскіх „варотаў“ стаяў стары поп, які сваім выглядам нічым ня розніцца ад паляшука і хрыплым голасам паяў:..., „Госпаду Богу памолімся“...

Але маліцца, на жаль, ня было каму, бо па правай старане стаялі на каленях два паляшукі, а па левай — тры паляшучкі — старыя — і дзьве дзеўчыны. Вопратка ў іх была сьвяточная: старыя паляшучкі босыя, а дзяўчаты ў лыковых новых лапцях; анучкі акручаны былі белыя. Усе прысутныя стоячы на каленях горача маліліся. Здавалася, што яны ня дзякуюць Богу, бо няма зашто, але чагосьці ўсей душой, думкай і сэрцам просяць-моляць, — хіба лепшай долі... Малітва гэтых людзей была ціхая, але шчырая і глыбокая. У адказ папу адпеіваў высокім тэнарам псаломшыч, голас якога ў некаторых мясцох часта пераходзіў на фальцэт і ў гэты момэнт прыпамінаўся казьліны голас.

Казаньне поп гаварыў паляшукімі дыялектам. Тэма казаньня, як і кожную нядзелю: каб хадзілі ў царкву, маліліся Богу і каб не забывалі на папа, бо ён слуга Божы. Прысутных відаць усё гэта ня вельмі цікавіла, бо некаторыя так голасна зывалі, што аж рэха расходзілася па пустой царкве.

Па набажэнстве пайшоў я ў сяло, каб апрацаваць пэўныя пытаньні, дзеля якіх я прыехаў. Сяньня сяло было люднае і мэту сваю я хутка асягнуў. У гутарцы з Паляшукамі даведаўся, што яны ня ходзяць у царкву і ня любяць папоў, бо яны страшэнныя матэр’ялісты і апошнія сокі выдываюць з селяніна, калі надарыцца спасобнасьць.

А трэба зазначыць, што Паляшукі — веручыя людзі і яны пасвоему веруць і моляцца Богу. Казалі мне паны, што ў гэтым сяле і іншых ёсьць некалькі падросткаў, якія

няхрышчаны ў царкве і незапісаныя ў мэтрыках, а гэта дзеля таго, што ня маюць чым заплаціць папу.

Вечарам з вялікім захопленнем слухаў я паляшукіа песьні, якія паяла моладзь усяе вёскі сабраўшыся на прызьбе. У тонах гэтых песьняў чуецца безгранічны сум і жаль, які сыскае душу чалавека. Толькі часам у жартаблівых песьнях прасьвечываецца праменчык вясёласці, але такіх песьняў мала пачуеш.

На другі дзень раніцай выехаў я да наступнага пункту. Пры разьвітаньні Анка так паглядзела на мяне, што мне сапраўды сумна было з ёй разьвітвацца. Яе нявінны погляд казаў мне: „астаўся тут пры мне — ня едзь, а калі паедзеш, не забудзь!“... Але мне нехта казаў: „яна-ж Анка, а не Ганулька, ідзі адсюль і забудзь яе“...

Мокрымі і вузкімі дарожкамі ехаў я на панскіх конях і гутарыў з фурманом аб паляшухах.

Фр. Цяцёрскі.

Ab kulturnych formach žyćcia. ⁵⁾

Na vulicy.

U našych biełaruskich varunkach, dzie ўsio amal nasielnictva, heta ludzi vioski i pieravažna małych miastečkaŭ, adziel ab zachavañni „na vulicy“ nie adnamu badaj pakažacca lišnim, a to i prosta niepatrebnym. Heta adnak nia susiom praŭda. Ab zachavañni na vulicy treba być pavučanym i ŭ nas: raz dziela taho, što i viaskovaja vulica tady musila-b pierastać być miescam, za katoraje i ŭ nas nihto nie chacieŭ-by sianonnia ŭziać na siabie adkaznaści, a druhoje — jak naš viaskovy čalaviek budzie viedać prynamsia z-bolšaha pravily zachovyvañnia na vulicy, pierastanie być naśmiešyščam, a navat pradmietam ździeku i niasumlennaha vyzysku ŭ mieście, kudy ўsio ž dyki, choć ličanyja razy ŭ žyćci, a dastacca musić. A jak čujecca viaskovy „niabyvaŭ“ čalaviek u mieście, prypaminać tut chiba było-b lišnim. Jon tut prosta „sam-niasam“: jaho tut papichajuć, nad im śmiajucca, strašać, ašukivajuć... I kaho i dzie tut sluchać, kaho pytacca ci radzicca? A i atrymaŭšy radu, ci-ž možna kožnaj vieryć? Ci-ž možna napr. za kožnym iści, chto niekudy viadzie ŭ jakiści tam kutok, niby kramku, ci načleh, ci niešta inšaje?

My tut nie staŭlajem sabie za zadañnie vyrašyć usie hetuja trudnaści za raz. Zdavolimosia na hety raz prostym tolki ścvierdžañniem, što pavodle zachavañnia ŭ mieście viaskovaha čalavieka zaraz-ža paznajuć i śmiajucca nad im, „šturmajuć“ kožny pasvojmu i kožny na svaju sobskuju karyść. A kab proci hetkaha „šturmu“ ŭstajać, treba pieradusim paznać elementarnyja vymahañni „vulicy“ i da ich stasavacca.

Na ludnaj vulicy, dzie biazupynna pływie ludzkaja raka, nielha pradusim biaz važnaj patreby zastanaŭlivacca i zatrymlivać inšych. Iŭci-ž treba — ŭ nas — zaŭsiady pravaj staranoj. Vielmi niaprystojnym jość zvyčaj ahladańnia spatkanaha čalavieka, jak kažuć, ad noh da hałavy. Nia lepšym taksama jość zvyčaj žbiahańnia na vulicy ŭ hramadu, kali niejdzie z niekim staniecca jakojeś niaščaćsie. Heta nia značyć adnak, kab vychodziła tak, što „ad kaho Boh, ad toho j ludzi“: nadvarot, čalavieku ŭ biadzie ci nahodzie pamahčy treba, navat treba kaniešna. Ale nielha astanaŭlivacca pa toje tolki, kab na niaščaćsie hladzieć dy — pieraškadžać tym, što pamahać choćać ci prosta — musiać.

Što dumać i što skazać ab štoraz bolš pašyranym zvyčaju chadžeńnia pabraŭšysia pad ruki? — Splatajecca tut šmat mamentaŭ. Pieradusim sprava publičnaha paradku: ščepłanyja pary ludziej, asabliva ŭ miascoch ludnych, zaŭsiady pieraškadžajuć, a značyć nia mohuć mieć miesca (nia mohuć być stasavanymi).

Ŭ vialikich miestach pačaty i na wioscy štoraz čaściej spatykany „panski“ zvyčaj padvodžańnia „pad ruku“ možna vytłumačyć rozna: jość wypadki, kali asoba takoha padtrymańnia patrabuje, napr. asoba staršaja, chvoraja, słabaja. Ŭ takim razie ŭsio ŭ paradku. Horš adnak i ciažej apraŭdać takaje „padvodžańnie“ praktykavanaje pasiarod padrastajučaj i navat darosłaj roznapłociavaj (chłopcy-dziaŭčaty) moładździu. Nielha piarečyć, što i tut byvajuć mamenty sapraŭdnaj patreby, napr. pry pašpiechu, pry pierachodzie praz niejkaje nia-vyhodnaje miejsca (roŭ, ślizota, hraž, hara, kasahor, pry zma-řeńni i h. p.), pry fizyčnym niedamahańni, ale... dzie-ž hrani-ca pamiž sapraŭdnaj patrebaj i zvyčajnaj płociavaj nieakia-žanaściu, dla katoraj pieradusim na vulicy nia miejsca?!

Dziela hetaha chaj lepš budzie za mała, jak za šmat prad paroj panačaplanych maładych „paraŭ“ na našych vuli-cach: vyhlad vulic ad hetaha napeŭna nie pabrydčeje, a sa- ma moładź tolki vyjhraje.

Heta ahulać. Dla tych-ža niešmatlikich wypadkaŭ, kali dziaciuk uvažaje za abaviazak pamahčy dziaŭčaci ŭ chadzie, treba viedać, što lepš padać dziaŭčaci (damie) *plačo* (pravaja ruka schilenaja ŭ lokci), čymsia samomu chapać dziaŭčo za ruku (pad pachu)...

Daloka pavažniej i prystajniej jość pravodzić asobu star-šuju viekam ci stanoviščam, ci ŭrešcie asobu žanočaje płoci tak, kab mieć jaje pravaruč ad siabie: viaści jaje tady za ru-ku nia treba, ale treba mieć biazupynna volnaj pravuju ruku na toje, kab u razie patreby mahčy pamahać u kažnuju chvi-linu. Kali-b adnak niejki prachod (ściežka) byŭ vuski na dvuch ludziej, treba pravodžanuju asobu puścić iŭci napierad. Pry pierachodzie tak *vuskim chodnikam*, što tolki čas ad času

možna jsci dvum ludziam pobač siabie, treba kiravacca tym pravilam, kab asoba pravodžanaja mahła jsci stała ŭnutranym (ad ściany) bokam chodnika, a asoba pravodziačaja — abo vonkavym (ad vulicy), abo z-tyłu, abo ŭrešcie čas-ad-času schadzić na vulicu. Heta značyć, što *jdučy levym vuskim chodnikam vulicy, treba asobu pravodžanuju mieć ad siabie nie pa pravaj, a pa levaj staranie*. Na hety vyniatak treba pomnić!

Kali miejsca jość dosyć i pobač siabie adnačasna mohuć iści bolš jak džvie asoby, napr. try, tady pasiaredzinie jdzie asoba ŭ danym tavarystvie najpavažniejšaja; nastupnyja miajsy: pa levaj i pa pravaj staranie ad asoby jdučaj pasiaredzinie.

Ražminacca pry spatkañni treba — ŭ nas — zaŭsiady ŭprava, kali-ž adnak niekaha abminajem z-tyłu (z-zadu), dyk sami abchodzimo levaj staranoj, kab asoba, jakuju minajem, mahła dalej iści staranoj pravaj. Pry abminañni z-tyłu, kali miejsca vuskaje, treba asobu minanuju vyrazna, ale biaz kryku, pierapraścić, kažučy „*vybačajcie!*“, na što asoba minanaja adkazvaje „*kali łaska!*“.

Asabistaje zachovannie na vulicy musić być takaje, kab jak najmienš, a pa mahčymaści i susiom nie źviartała čyje-niebudź uvahi. Na publičnaj vulicy nielha hołasna havaryć, a tymbolš — śmiajacca, piajać, švistać, jeści, toŭkacca i h. d. Miestavyja vulicy pierachodzić treba prosta (da chodnika — staćcia), nie marudziačy, ale spakojna i *biez pašpiechu*.

Zatrymoŭvać na vulicy možna tolki asobu dobra znajomuju, dy i to taktoŭnašć vymahaje pieradusim pierapraścić jaje za pierapynieñnie i nia zmušać jaje stajać na miejsy, ale praviaści krokaŭ dziesiatak-druhi ŭ kirunku, kudy jana jšla sama. Pry źviartañni na vulicy da asoby nieznamaj adnosicca heta ŭ miery jašče bolšaj.

V. S.

Літэратурны аддзел.

V. A.

BIELARUSKIJA CYMBALY.

I.

Zrablu sabie zyčny cymbaly;
Pajdu na kryžovy darohi
I siadu pad kryžam ubohim,
Zajhrajú dla Božaje chvały.

Hej, ludzi usie padarožny!
Najbolš, chto biadoju pryhniečan,
Niadolaju chto abažviečan —
Pabačcie — dziadok tut pabožny.

Ihraj, ihraci ja mušu.
Tut noty žyćciom napisany,
Dyk buduć usie pračytany:
Jak struny żyvyja parušu.

Dyk śmieła ka mnie prystupicie!
Mnie hrošykaŭ vašych nia treba:
Ja serca žadaju, nia chleba.
Žyćcio mnie svajo raskažycie.

Ja zara cymbały naładžu,
I chutka umiełaj rukuju
Ja struny da pieśni nastroju;
Usich vas paciešu, paradžu.

Woś baču, — prychódziać hramady
Siarmiažna-pracoŭnaha ludu,
(Chviliny ja toj nie zabudu!)
I pieśni majej byli rady.

I słuchajuć, słovy chvatajuć,
A pieśnia dachodzić da serca,
A serca żyviej adažviecca...
I bolejš, i bolejš žadajuć!

II.

Pajšoŭ ja z tajej hramadoju;
Z sialanami blizka združyŭsia;
Z biadoju narodnaju zžyŭsia,
Jak hruša z svajeju miažoju.

I staŭ ja chadzici pa wioskach;
Błudžu tak ad chaty da chaty,
Hdzie biedny żyvie, hdzie bahaty —
Pa vuzkich, kryvieńkich darožkach.

Na pryźbie zasieŭšy, ihraju:
Bahaty hladziać niełaskava,
A biednyja bačać cikava,
A moładź za serca chvataju.

Sabraŭsia narod, narod Boży:
Hramadka hramadoju stała —
Usie tut ad stara da mała,
Tut chłopcy, dziaŭčatki pryhoży.

Cymbały maje zahudzieli:
Ja moładź viaskovu paciešyŭ,
Ja dzietačak miłych naśmiešyŭ,
Aż baby, dziady zmaładzieli.

Azvališ stareŋki babuli,
 Šmiajucca, piajać pamahajuć,
 Daŋniejšy hady ūspaminajuć,
 Jak piešniu narodnu pačuli.
 Azvałas duša u narodzie;
 A dzietak hałoŭki, jak chvali,
 Šmiajališ ka mnie i kivali,
 Jak maki čyrvony ū harodzie.
 (d. b.)

СЪМЕРЦЬ ІВАНКІ.
 V.

Невялікая хаціна мерзьне на адсельлі
 Паўварстовым аддаленьнем вёска хату дзеліць,
 Навакол шуміць дуброва, сосны многавечны —
 Хутар ціхі і харошы, ад брахні бясъпечны.
 Палясоўшчык тут калісьці панскі збудаваўся, —
 Лет ўжо колькі, як яго род ў лесі памнажаўся.
 Пад цяжарам лет мо' соткі хатка пакасілася;
 Шмат людзей тут паўмірала, новых шмат здразілася;
 Сёньня маці засталася з дочкаю і сынам
 Дый апошняга забралі. Бедная хаціна
 Стала, быццам сіраціна... Маці ўсьцяж марнела,
 Быццам сьвечка васкавая, пад вагнём тапнела;
 Рана, ўвечар моляць Бога стаўшы на каленях:
 Каб паслаў яму здароўе ў хату зноў вярнуцца,
 Моляць, просяць, ажно сьлёзы самі з воч ліюцца,
 А на сэрцы нейк цяжэе, штосьці нарастае,
 Цісьне, душыць, што сапці нат духу не хапае.
 Пойдуць ў поле жыта жаці. Праца думку збудзіць,
 — „Ой снапкі, мае снапочкі, хто-ж вазіць вас будзе?“
 Плачам горкім захлысьнецца ўспомніўшы аб сыну,
 Дочка матку цешыць стане ў сумную гадзіну...
 Ці ўпраўляюцца ля печы, ці ля слабадзіны, —
 „Ах, каму-ж варыць я буду? Дзе-ж мой сын адзіны?
 З слабадзіны-ж каторы возьме адазьвецца,
 Маці ўчуче, ня стрымае, плачам зноў залъецца.
 Сьвята прыдзе. Цэркаў вёску на малітву кліча,
 Матка моліцца, а звон ёй сэрца глыб каўзыча.
 Ёй здаецца: сына, быццам, на руках калыша,
 Туліць, песьціць і цалуе, чуче як ён дыша,
 Ўсё жыцьцё яго з дзіцятка думка ёй наводзіць,
 Чуче мову ад Іванка, бачыць як ён ходзіць,
 Пад адрыну, пад паветку, падзівіўся ў яму,
 Да каня свайго прамовіў, да кароў заглянуў...
 Чуче звоны... Плачуць людзі... Жудасна сьпяваюць...
 „Божа! Родны мой ты сынку! Тож цябе хаваюць?“

VI.

Ўжо ад Слоніма ў ту пору немцы адступалі, —
 Ўсёж яшчэ дарогі, сьцежкі зорка вартавалі.
 На глухой дарозе ў лесі два зыйшлісь жаўнеры,
 Немец зважыўшы Іванка з карабіна мерыў,
 Пэўным быў, што ён з разьведам воражым спаткаўся.—
 А тымчасам к дому Янка лесам прабіраўся,
 Каб пабачыць, ці здаровы там сястра і маці,
 Як вядзецца там парадак ў мілай, роднай хаце..
 Зважыў немца. Бараніцца рынуўся як можа,
 Ўраз схапіўся за аружжа, — дый было ўжо позна..
 Паўварсты і менш да хаты можа засталася,
 Дык чаму-ж яму так, Божа, памярці прышлося,
 Не убачыўшыся з хаткай, з роднаю сястрою,
 Не прамовіўшы нат слова з маткаю старою?!
 Ня ўздыхала над труною і не галасіла,
 Невядома матцы роднай сынава магіла.

(д. б.)

Я. Вілюшкі.

Jak być zdrowym.

(3)

(*Adzieža i čystata cieła*).

Adzieža pavinna być vyhodnaja i praktyčnaja, kab nідзіe nia ўciskała našaha cieła i nie pieraškodžała ў pracy. Dziaўčatam treba raz nazaўsiody pazbycca roznych garsetaў i žakietაў, jakija niamilaserna kalečać usiu fihuru. Pry hetym treba, kab adzieža była dastasavana da pary i akaličnaściaў. Da pracy treba mieć asobnuju adziežu, jakuju, pryšoўšy da chaty, treba ździeć, vyčyścić i paviešać na svajo miejsca.

Treba taksama pa sile mahčymaści mieć šviatočnuju adziežu. Heta adnak nia znača, što jana kaniešna pavinna być kuplenaj ў kramie, bo čым kupić jaki tandet (bo lepšaha nam kupić nie pasile), to sto разоў lepš pašыć samadziałkovy kaścium i takoje-ž palto: i pryhoža vyhladaje i panosiš daўžej. Bolšuju, a tak-ža i mienšuju adziežu treba čas ad času čыścić ščetkaj i pieravietryvać na volnym pavietry. Dziaўčaty jznoў, a taksama i chłapcy, pavinny letam nasić vyklučna naš biełaruski narodny stroj, jaki jość tanny i pryhoży, a pry hetym jon. šviedčыć ab našaj hordaści narodnaj. Pry-słuchajsia pry hetym, pavažany čytač, kolki bački narakajuć na svaich dočak, što ўsiu haspadarku hubiać, kuplajučy roznyja markizety, šatyny, batysty (moža tolki lažała jano kala batystu) i inšuju kramninu! A na ўsiu-ž adziežku možam my sami naprašci i natkać: raście, dziakuj Bohu, u nas lon, kanapli i hadujucca aviečački!

Dyk pomnicie, daraženkija, što nosiačy samadzielščynu, pavialičyvajem bahaćcie i dabrabyt svajho narodu!

Pašla vierchniaj adzieży nastupaje bialjo (chuście), jako je treba nasić jak zimoj, tak i űletku, źmianiajućy tolki što-tydzień na čystaje. Ŭ mnohich vakolicach Bielarusi pryniatā, što mužčyny pracujuć letam, naprykład pry sienie, tolki ű adnej bialiźnie samadzielnaj. Ŭ hetym niama ničoha dziŭnaha. Naadvarot, heta duža dobra, bo zdorava: pavietra adusiul dachodzie da cieła. A kali spartoŭcam i roznym abibokam i hulakam volna pierad tysiačnymi toŭpami chadzić ci lažać čuć nia hołym, dyk čamu našamu pracaŭniku-sielaninu, pry pracy na svaich rodnych honiach, nia možna pracavać u adnej bialiźnie? Čamu jon maje siem potaŭ vylivać u vierchniaj i spodniaj adzieży? Tolki treba, kab bializna była čystaja i dobra pašytaja. Ja adzin raz spytaŭ dužaha, 90 hadovaha staryka, jak jaho zdaroŭje, — dyk toj adkazaŭ: — Ŭsio dobra, paničok, leciatkam dyk pavietram i soncam żyvu, bo zubkoŭ nia maju i mała što mahu jeści. — Wot-ža dobra adcie-mić žyćciovuju mudraść starejšaha čaławieka.

Pašla adzieży musimo źviarnuć uvahu na čystatu našaha cieła. Naša skura maje nadta mnoha hručołaŭ łajovych i patavych, jakija vydzialajuć loj i pot. Hetyja apošnija źmiešy-vajucca z pyłam i vytvarajecca lipučaja hraź. Hraź heta za-leplivaje űsie dzirački i pory skury, praz jakija dachodzić pa-vietra da arhanizmu, padobna jak i praz lohkija. Žaba np. moža žyć biaz lohkich: tak mnoha pavietra skura prapuskaje jejnaja.

Dziela hetaha štodzień zrańnia pavinny my z myłam vy-myć tvar, šyju i hrudzi. Ruki treba myć pierad koźnaj jadoj. Myć usio treba tolki z myłam, bo adna vada nia moža ra-spuścić hetych vydzialinaŭ skury. Nastupna, systematyčna musimo chadzić u laźniu raz u tydzień, abo najmienš raz u dva tydni. Ale na žal nia űsie Bielarusy majuć laźni. Jość celyja paviety, dzie ludcy tak, jak u centralnaj Polščy, nia čuli ab laźni, abo űvažajuć laźni za panskija vydumki. I nia-raz taki hramadzianin (hramadzianka) mylisia tolki tady, jak ich babka kupala ű načoŭcy, nu i musić druhi raz vymyjuć, jak pamre. Až žudasna! I jak-ža takija ludzi pradstaŭlajucca? Zdalok ad ich niasieć potam i prahniŭšym ludzkim lojam, viečna jany chvoryja na roznyja skuły, vysypki, karostu i li-šai, časta ű ich raźvivajucca suchoty, a ű hałavie „słaŭny“ i znany z zababonaŭ kałtun. Dziaŭčyna voś takaja (ci dzia-ciuk) prybiarecca, vypudrujecca, a na't šapku nadzienie, a nia pomnić, što treba vymycca, što nazyvajecca, kab hraź *raga-vinami* nie ściakała. Dziela hetaha budujma laźni: kali niepa-

СЯБРЫ РЭДАКЦЫЙНАЙ КАЛЕГІІ:

Язэп Найдзюк, Ізабэля Тумаш і Альфонс Шутовіч

Выдавец Янка Багдановіч. Рэдактар Мар'ян Пяцюкевіч

siłu heta adnamu haspadaru, treba rabić u dvuch, abo ũ roch, ale mycca musimo.

Dalej, musimo vykarystać leta: *kupacca ũ im, kupacca i pływac*. Najlepš heta rabić zrańnia i ũviečary, ale nie paškodzić i ũ paŭdni, tolki nia treba ležci ũ hlybokaje miejsca, bo paŭdniom moža lohka sutarha schvacić. Byŭ viedamy doktor Kneipp, jaki amal usie chvaroby lačyŭ tolki zimnoj i ciopłaj vadoj.

Što treba, kab praz skuru prachodziła pavietra, ci jnakš, kab skura była čystaja, prytaču histaryčny fakt. 1800 hadoŭ nazad adzin rymski arystakrat (bahaty pan) mieŭ syna, jakoha vielmi lubiŭ. Arystakrat hety chacieŭ, kab jahony syn byŭ najpryhažejšy ũ šviecie, dyk kazaŭ malarom vymalavać syna ũsiaho, za vyniatkam vočaŭ, załatoj farbaj, a jak heta stala-sia, dzicio pamiarło. Čamu? Farba, padobna jak brud, paza-tykala ũsie dzirački i pory, praz jakija arhanizm dychaŭ.

Nie adrečy tut budzie ũspomnić ab abutku. Boty, čara-viki, łapci, pastaly musimo mieć takija, kab jany nam nidzie nia cisnuli. Bo znanyja mazali i naciski nie pazvalajuć niaraz chadzić, a časta raškidajucca i kančajucca sapraŭdnym kale-ctvam. Treba taksama, kab abutak nie prapuskaŭ vady, tady nohi buduć suchija, nia tak buduć preć i nia tak bajacca cho-ładu. Pry hetym nohi, a taksama i škarpetki, pańčochi i anu-čy treba myć: kali nohi nadta paciejuć, to treba ich piera-myvać raspuščanaj farmalinaj, a to j da doktora varta žviar-nucca.

Stud. med. J. M.

УВАГА. У № 4 „Š. M.“ у стаціі п. з. „Jak być zdarovym“ zakrałisia nastup-nyja pamyłki: „dzialnik“, pavinna być (pavodle hutarki Brasłaŭščyny) „dzian-nik“ „šmietnik“ — „sumiecišča.“

Х р о н і к а.

З беларускага жыцця.

Агульны Гадавы Сход Беларускага Нацы-янальнага Камітэту. 22.V. с. г. адбыўся Агульны Звы-чайны Гадавы Сход Беларускага Нацыянальнага Камітэту ў Вільні, які складаецца з прадстаўнікоў беларускіх палітыч-ных партыяў незалежніцкага кірунку, беларускага права-слаўнага і каталіцкага духавенства, культурна-просьветных арганізацыяў і інстытуцыяў, і зьяўляецца найвышэйшай бе-ларускай народнай інстытуцыяй. Агульны Сход прыняўшы да ведама справаздачы Прэзыдыюму і Рэвізыйнае Камісіі К-ту за 1931-32 год і выбраўшы новы Прэзыдыюм і Рэві-зыйную Камісію на 1932-33 год, прыняў рэзалюцыі ў справе сучаснага палажэньня Беларускага Народу пад Польшчай, дамагаючыся спынення вайсковага асадніцтва на белару-скіх землях; выкананьня польскай канстытуцыі і міжнарод-

ных забавязаньяў гварантуючых у межах Польскае дзяржавы правы на разьвіцьцё народнай культуры, школы, свабоду нацыянальную і рэлігійную Беларускага Народу і інш. Запратэставаў так-жа Бел. Нац. К-т проціў дэнацыяналізацыі беларускага насельніцтва камуністычнай уладай у Усходняй Беларусі—пад Саветамі. Разалюцыі гэтыя зьмясьціла „Беларуская Крыніца“ у № 22 з дня 29.V.32, і за гэта польскія адміністрацыйныя ўлады ў Вільні сканфіскавалі гэты нумар газэты.

Новы Прэзыдыюм Бел. Нац. К-ту ўфармаваўся ў наступным складзе: старшыня — рэд. Я. Пазьняк, віцэ-старшыні — В. Багдановіч і пас. Ф. Ярэміч, скарбнік інж. А. Клімовіч, сэкратар Т. Куніцкі.

Пачатак ліквідацыі беларускіх гімназіяў? Куратар Віленскага школьнага Вокругу „запрапанаваў“ Віленскай Беларускай Гімназіі (і Беларускай Гімназіі ў Наваградку? ліквідавацца, як самастойным установам і перайсьці на ўтрыманьне польскага скарбу ў форме паралельных (gównoległych) кляс пры польскіх дзяржаўных гімназіях.

Беларускае грамадзянства безадкладна павінна рашуча запратэставаць супроць гэтае крыўдзячае Беларускі Народ „прапазыкі“, — першага кроку да ліквідацыі апошніх дзьвух беларускіх гімназіяў.

6-тыя ўгодкі сьмерці К. Сваяка. З прычыны 6-тых угодкаў сьмерці беларускага паэта Казімера Сваяка, якія прыпадалі сёлета 6. V., у касьц. сьв. Мікалая адбылося жалобнае набажэнства за супакой ягонай душы.

„Т-ва беларускіх абсольвэнтаў вышэйшых школ“ нядаўна заснавалася ў Вільні і падало да зацьверджаньня свой статут.

Зьезд Таварыства Беларускае Школы, які быў назначаны на 12 траўня сёл. году, не адбыўся з прычыны забароны польскіх адміністрацыйных уладаў, хоць прадстаўнікі з цэлага краю былі ўжо зьехаўшыся.

Закрылі гурток Т. Б. Ш. Апошнім часам польскія адміністрацыйныя ўлады закрылі гурток Т. Б. Ш. ў Вільні на Новым Сьвеце.

З выдавецкае нівы. У Латвіі ў Дзьвінску вышла з друку беларуская п'еса ў 3-х дзях, са сьпевам, з жыцьця беларускай вёскі О. Ф. Сахаравай п. н. „Птушка на волі“; у Вільні вышаў з друку на правах рукапісу малітаўнік айцоў Марыянаў у Друі п. н. „Вожажа Chwała“ у двух мовах: пабеларуску і палаціне, а так-жа лістоўка п. н. „Што такое Унія“.

Усе кніжкі беларускія можна купіць і выпісаць з кнігарні „Пагоня“ у Вільні, Завальная 6—10.